

Title: Need to cancel the National Talent Search Examination conducted by NCERT.

श्री चंद्रकांत खैरे (औरंगाबाद): सभापति महोदय, मैं एक गम्भीर मामले के बारे में मानव संसाधन विकास मंत्री जी का ध्यान 13 मई, 2012 को नेशनल टैलेंट सर्च की मुम्बई और पुणे में परीक्षा में हुए हंगामे की ओर आकर्षित करना चाहता हूँ। यह परीक्षा एनसीइआरटी द्वारा देश भर से प्रतिभाशाली छात्र-छात्राओं को छात्रवृत्ति देने हेतु आयोजित की जाती है। इन परीक्षा केन्द्रों में हंगामे की मुख्य वजह यह थी कि पूरन पत्र परीक्षा देने वाले छात्रों को निर्धारित समय से दस मिनट देरी से उपलब्ध कराए गए। परीक्षा का समय साढ़े आठ बजे से दस बजे तक का था। छात्रों को पूरन पत्र साढ़े आठ बजे के बजाए आठ बजकर चालीस मिनट पर उपलब्ध कराए गए और दस बजे के निर्धारित समय से दस मिनट पहले ही वार्निंग बेल बजाकर उनकी उत्तरपुस्तिकाएं छीन ली गईं। छात्रों ने परीक्षा संचालकों से जब इस बारे में शिकायत की और वहां उपस्थित 39 पेंट्स ने भी लिखित में हस्ताक्षरों के साथ शिकायत दर्ज कराई और एनसीइआरटी को दी। लेकिन परीक्षा संचालकों ने और एनसीइआरटी ने उनकी एक भी नहीं सुनी। इस तरह से उन छात्रों के भविष्य के साथ खिलवाड़ करना और उन्हें डिमोरेलाइज करना ठीक नहीं है। मेरी विनती है आपके माध्यम से मंत्री जी से कि उक्त परीक्षा केन्द्रों की परीक्षा को तुरंत रद्द किया जाए और पुनः परीक्षा ली जाए।